

دین کے تین اہم اصول

تألیف

شیخ الاسلام محمد بن عبد الوہاب

نظر ثانی

مشتاق احمد کریمی

طبعات و اشاعت

وزارت اسلامی امور اوقاف و دعوت ارشاد

مملکتِ سعودی عرب



بِسْمِ اللّٰهِ الرَّحْمٰنِ الرَّحِيْمِ

قُلْ أَطِيعُو اَللّٰهَ
وَأَطِيعُو رَسُولَهُ

جَمِيعُ الْعِبَادَاتِ إِلَيْهِ يَرْجِعُونَ

مُدَثٌ الْأَبْرِيْرِي

کتاب و سنت کی دیشی پر ہے۔ اپنے دلیں، احادیث پر ہے۔ اپنے مذہب سے۔ اپنے مذہب کو۔

معزز قارئین توجہ فرمائیں

- **کتاب و سنت ڈاٹ کام** پر دستیاب تمام الیکٹرانک کتب... عام قاری کے مطالعے کیلئے ہیں۔
- **میلیٹری لائبریری** کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- **دعوتی مقاصد** کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرہن سے خرید کر تبلیغ دین کی
کاؤشوں میں بھر پور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

- ▀ KitaboSunnat@gmail.com
- ▀ www.KitaboSunnat.com

بِسْمِ اللَّهِ الرَّحْمَنِ الرَّحِيمِ

دین کے تین اہم اصول

تمہید

قارئین کرام:

اللہ تعالیٰ آپ پر رحمت نازل فرمائے، یہ بات اچھی طرح ذہن نشین کر لیجئے کہ
ہم پر درج ذیل چار مسائل کا علم حاصل کرنا واجب ہے۔

پہلا مسئلہ: حصول علم

لیعنی اللہ تعالیٰ، اس کے نبی ﷺ اور دین اسلام کی معرفت دلائل کے ساتھ
حاصل کرنا۔

دوسرा مسئلہ: عمل

حاصل کردہ علم پر عمل پیرا ہونا۔

تیسرا مسئلہ: دعوت

اس (دین اسلام) کی طرف دعوت دینا۔

چوتھا مسئلہ: صبر واستقامت

دعوت دین میں پیش آمدہ مشکلات و مصائب پر صبر واستقامت اختیار کرنا، اور
ان مسائل کی دلیل اللہ تعالیٰ کا یہ ارشاد گرامی ہے:

بِسْمِ اللَّهِ الرَّحْمَنِ الرَّحِيمِ

﴿وَالْعَصْرِ★ إِنَّ الْإِنْسَانَ لَفِي خُسْرٍ★ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّابِرِ﴾
(سورہ العصر)

زمانے کی قسم، انسان درحقیقت خسارے میں ہے، سوائے ان لوگوں کے جو ایمان لائے اور نیک اعمال کرتے رہے اور ایک دوسرے کو حق کی نصیحت اور صبر کی تلقین کرتے رہے۔

امام شافعی رحمۃ اللہ علیہ کا اس سورہ عصر کے بارے میں ارشاد ہے:

«(لَوْ مَا أَنْزَلَ اللَّهُ حُجَّةً عَلَىٰ خَلْقِهِ إِلَّا هَذِهِ السُّوْرَةُ لَكَفَتُهُمْ)»

اگر اللہ تعالیٰ اپنی مخلوق پر بطور بحث صرف اسی ایک سورت کو نازل فرماتے تو یہ ان کی ہدایت کے لئے کافی ہوتی۔

اور امام بخاری رحمۃ اللہ علیہ نے بخاری شریف میں ایک باب کی ابتداء یوں کی ہے:

«(بَابُ الْعِلْمِ قَبْلَ الْقَوْلِ وَالْعَمَلِ لِقَوْلِ اللَّهِ تَعَالَى)»

قول و عمل سے قبل حصول علم کا بیان، اور اس کی دلیل اللہ تعالیٰ کا یہ ارشاد ہے:

﴿فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ﴾ (سورہ محمد: ۱۹)

جان یجھے کہ اللہ تعالیٰ کے سوا کوئی معبود نہیں اور آپ اپنی خطا کی معافی مانگتے رہئے۔

فَبَدَا بِالْعِلْمِ

چنانچہ اللہ تعالیٰ نے اس میں قول و عمل سے پہلے علم کا ذکر کیا ہے۔

قارئین کرام:

اللہ تعالیٰ آپ پر اپنی رحمتیں نازل فرمائے، یہ بات بھی اچھی طرح ذہن نشین کر لیں کہ مندرجہ ذیل تین مسائل کا علم حاصل کرنا اور ان پر عمل کرنا بھی ہر مسلمان مرد اور عورت پر واجب ہے۔

پہلا مسئلہ:

اللہ تعالیٰ نے ہمیں پیدا کیا، رزق عطا فرمایا اور یوں ہی ہمیں مہمل نہیں چھوڑ بلکہ ہماری طرف اپنا رسول ﷺ بھیجا، جس نے ان کی اطاعت کی وہ جنتی ہو گیا اور جس نے ان کے احکام سے سرتابی و سرکشی کی وہ جہنمی ہو گیا اور اس کی دلیل اللہ تعالیٰ کا یہ ارشاد ہے:

﴿إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَيْهِ فِرْعَوْنَ رَسُولًا فَعَصَى فِرْعَوْنَ الرَّسُولَ فَأَخَذْنَاهُ أَخْذًا وَبِنَلَّا﴾ (سورة المزمل: ۱۵-۱۶)

تم لوگوں کے پاس ہم نے اسی طرح ایک رسول گواہ بنانا کر بھیجا ہے جس طرف فرعون کی طرف ایک رسول بھیجا تھا (پھر دیکھ لو جب) فرعون نے اس رسول کی بات نہ مانی تو ہم نے اس کو بڑی سختی کے ساتھ کپڑا لیا۔

دوسری مسئلہ:

اللہ تعالیٰ کو یہ بات قطعاً ناگوار ہے کہ اس کی عبادت میں اس کے ساتھ کسی دوسرے کو بھی شریک کیا جائے، نہ کسی مقرب فرشتے کو اور نہ ہی اللہ تعالیٰ کے طرف سے آنے والے نبی کو اور اس کی دلیل یہ ارشاد الہی ہے:

﴿وَأَنَّ الْمَسَاجِدَ لِلَّهِ فَلَا تَذْنُغُوا مَعَ اللَّهِ أَحَدًا﴾ (الجن: ۱۸)

اور یہ کہ مسجدیں اللہ کے لئے ہیں لہذا (ان میں) اللہ کے ساتھ کسی اور کوئی پکارو۔

تیسرا مسئلہ:

جس نے رسول اللہ ﷺ کی اطاعت و فرمان برداری کی اور اللہ تعالیٰ کی وحدانیت و یکتاں کو بھی تسلیم کیا اس کے لئے یہ ہرگز جائز نہیں کہ وہ ایسے لوگوں سے راہ و رسم اور رشتہ ناطر رکھے جو اللہ تعالیٰ اور اس کے رسول ﷺ کے ساتھ دشمنی رکھتے ہوں خواہ وہ دنیوی رشتہ کے اعتبار سے کتنا ہی قریبی رشتہ دار کیوں نہ ہو۔
اس بات کی دلیل اللہ تعالیٰ کا یہ ارشاد ہے:

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُؤَدِّوْنَ مَنْ حَادَ اللَّهَ وَرَسُولَهُ وَلَوْ كَانُوا أَبْنَاءَ هُمْ أَوْ أَبْنَاءَ هُمْ أَوْ إِخْوَانَهُمْ أَوْ عَشِيرَاتَهُمْ أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُمْ بِرُوحٍ مِّنْهُ وَيُنذِّلُهُمْ جَنَّتٍ تَجْرِي مِنْ تَحْتِهَا الْأَنْهَرُ خَلِدِينَ فِيهَا رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ﴾ (المجادلة: ۲۲)

تم کبھی یہ نہ پاؤ گے کہ جو لوگ اللہ اور آخرت پر ایمان رکھنے والے ہیں وہ ان لوگوں سے محبت کرتے ہوں جنہوں نے اللہ اور اس کے رسول کی مخالفت کی ہے خواہ وہ ان کے باپ ہوں یا ان کے بیٹے یا ان کے بھائی یا ان کے اہل خاندان، یہ وہ لوگ ہیں جن کے دلوں میں اللہ نے ایمان ثابت کر دیا ہے اور ان (کے قلوب) کو اپنے فیض سے قوت بخشی ہے، وہ ان کو ایسی جنتوں میں داخل کرے گا جن کے نیچے نہ ہیں بہتی ہوں گی، ان میں وہ ہمیشہ رہیں گے، اللہ ان سے راضی ہوا اور وہ اللہ سے راضی ہوئے، وہ اللہ کی جماعت کے لوگ ہیں، خبردار رہو، اللہ کی جماعت والے ہی فلاح پانے والے ہیں۔

قارئین کرام:

اللہ تعالیٰ اپنی اطاعت و فرماں برداری کی طرف آپ کی راہنمائی کرے، یہ بات بھی بخوبی سمجھ لیں کہ حنفیت و ملت ابراہیمی یہ ہے کہ آپ پورے اخلاص کے ساتھ صرف ایک اللہ کی عبادت کریں، اسی کام کا اللہ تعالیٰ نے تمام لوگوں کو حکم دیا ہے اور اسی غرض کے لئے انہیں پیدا فرمایا ہے، جیسا کہ ارشادِ الہی ہے:

﴿وَمَا خَلَقْتُ الْجِنَّ وَالإِنْسَ إِلَّا لِيَعْبُدُونِ﴾ (الذاريات: ٥٦)

میں نے جن اور انسانوں کو اس کے سوا کسی کام کے لئے پیدا نہیں کیا ہے کہ وہ میری بندگی کریں۔

عبدون کے معنی یہ ہیں:

”میری وحدانیت و یکتاں کو دل وجہ سے قبول کرو،“

اللہ تعالیٰ نے جن امور کا حکم دیا ہے ان میں سب سے ارفع و اعلیٰ چیز ”توحید“، ہے، جو ہر قسم کی عبادات صرف اللہ واحد کے لئے بجا لانے کا دوسرا نام ہے، اور جن امور سے اللہ تعالیٰ نے منع فرمایا ہے، ان میں سب بڑا شرک ہے جو غیر اللہ کو اپنی نداء و دعاء میں اس کے ساتھ شامل کر لینے کا دوسرا نام ہے، اس کی دلیل اللہ تعالیٰ کا یہ فرمان گرامی ہے:

﴿وَاعْبُدُوا اللَّهَ وَلَا تُشْرِكُوا بِهِ شَيْئًا﴾ (النساء: ۳۶)

اور تم سب اللہ کی بندگی کرو اور اس کے ساتھ کسی کو شریک نہ بناؤ۔

دین کے تین اہم اصول

- اگر آپ سے پوچھا جائے کہ وہ کون سے تین اصول ہیں جن کی معرفت حاصل کرنا ہر انسان پر واجب و ضروری ہے؟ تو کہہ دیجئے:
- ۱- بندے کا اپنے رب کی معرفت حاصل کرنا۔
 - ۲- اپنے دین کی معرفت حاصل کرنا۔
 - ۳- اپنے نبی حضرت محمد ﷺ کی معرفت حاصل کرنا۔

پہلا اصول

اللہ تعالیٰ کی معرفت:

اگر آپ سے استفسار کیا جائے کہ آپ کا رب کون ہے؟ تو آپ کہہ دیجئے کہ میرا رب اللہ ہے جس نے اپنے فضل و کرم سے میری اور تمام جہانوں کی پرورش کی، وہی میرا معبود ہے اس کے سوا میرا دوسرا کوئی معبود نہیں اور اس کی ربویت و پروردگاری کی دلیل ارشاد گرامی ہے:

﴿الْحَمْدُ لِلّٰهِ رَبِّ الْعَالَمِينَ﴾ (الفاتحہ: ۱)

هر قسم کی تعریف اللہ تعالیٰ کے لئے ہے جو تمام جہانوں کا پرورش کرنے اور پالنے والا ہے۔

اللہ تعالیٰ کی ذات با برکات کے سوا ہر چیز عالم (جہاں) ہے اور میں اس عالم کا ایک فرد ہوں۔

اگر آپ سے یہ سوال کیا جائے کہ آپ نے اپنے رب کو کس چیز کے ذریعے

پہنچانا؟ تو کہہ دیجئے کہ اس کی آیات (نشانیوں) اور مخلوقات کے ذریعے سے پہنچانا اور اس کی نشانیوں میں سے رات، دن، سورج اور چاند کا وجود ہے اور اس کی مخلوقات میں سے ساتوں زمینیں اور ساتوں آسمان ہیں اور جو کچھ ان سب کے اندر اور ان کے مابین ہے۔

اللہ کی نشانیوں کی دلیل، اس کا یہ ارشاد ہے۔

﴿وَمِنْ أَيْتَهُ الَّيلُ وَالنَّهَارُ وَالشَّمْسُ وَالْقَمَرُ لَا تَسْجُدُوا لِلشَّمْسِ وَلَا
لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِنْ كُنْتُمْ إِيمَانًا تَعْبُدُونَ﴾

(فصلت: ۳۷)

اللہ تعالیٰ کی نشانیوں میں سے ہیں یہ رات اور دن اور سورج اور چاند، سورج اور چاند کو سجدہ نہ کرو بلکہ اللہ کو سجدہ کرو جس نے انہیں پیدا کیا، اگر فی الواقع تم اسی کی عبادت کرنیوالے ہو۔

اور اس کی مخلوقات کی دلیل اس کا یہ فرمان ہے:

﴿إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ
اسْتَوَى عَلَى الْعَرْشِ يُغْشِي اللَّيلَ النَّهَارَ يَطْلُبُهُ حَثِيثًا وَالشَّمْسَ
وَالْقَمَرَ وَالنَّجُومَ مُسَخَّرِتٍ بِأَمْرِهِ إِلَهُ الْخَلْقِ وَالْأَمْرُ تَبَرَّكَ اللَّهُ
رَبُّ الْعَلَمِينَ﴾ (الاعراف : ۵۴)

درحقیقت تمہارا رب اللہ ہی ہے جس نے آسمانوں اور زمین کو چھ دنوں میں پیدا کیا اور پھر پر اپنے عرش بریں پر مستوی ہوا جو رات کو دن ڈھانک دیتا ہے اور پھر

دن رات کے پیچھے دوڑا چلا آتا ہے، جس نے سورج، چاند ستارے پیدا کئے سب اس کے فرمان کے تابع ہیں، خبردار رہو اسی کا خلق ہے اور اسی کا امر ہے، بڑا بابرکت ہے اللہ سارے جہانوں کا مالک و پروردگار۔

اور رب کائنات ہی لاکن عبادت اور معبود بحق ہے، اس کی دلیل ارشاد الٰہی ہے:

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ
تَتَّقُونَ ﴾ الَّذِي جَعَلَ لَكُمُ الْأَرْضَ فِرَاشًا وَالسَّمَاءً بِنَاءً وَأَنْزَلَ مِنْ
السَّمَاءِ مَاءً فَأَخْرَجَ بِهِ مِنَ التَّمَرِتِ رِزْقًا لَكُمْ فَلَا تَجْعَلُوا لِلَّهِ أَنْدَادًا
وَأَنْتُمْ تَعْلَمُونَ﴾ (البقرة: ۲۱-۲۲)

لوگو، بندگی اختیار کرو اپنے رب کی جو تمہارا اور تم سے پہلے جو لوگ گزرے ہیں، ان سب کا خالق ہے، عجب نہیں کہ تم (دوخ ز سے) بچ جاؤ، وہ تو ہے جس نے تمہارے لئے زمین کا فرش بچھایا اور آسمان کی چھت بنائی اور اوپر سے پانی برسایا اور اسکے ذریعے سے ہر طرح کی پیداوار نکال کر تمہارے لئے رزق بھیم بچھایا، بس جب تم یہ جانتے ہو تو دوسروں کو اللہ کا مدد مقابل نہ ٹھہراو۔

امام ابن کثیر رحمۃ اللہ علیہ نے اس آیت کی تفسیر بیان کرتے ہوئے لکھا ہے:

الْخَالِقُ لِهِذِهِ الْأَشْيَاءِ هُوَ الْمُسْتَحِقُ لِلْعِبَادَةِ (تفسیر ابن کثیر: ۵، ۷، طبع مصر)
ان تمام مذکورہ اشیاء کا خالق (پیدا کرنے والا) ہی ہر قسم کی عبادت کا صحیح حقدار

ہے۔

اقسام عبادت:

اللہ تعالیٰ نے جن انواع و اقسام کی عبادت کو بجالانے کا حکم دیا ہے مثلاً اسلام، ایمان، احسان اور ایسے ہی دعا و خوف، امید و رجاء، توکل، رغبت، رہبت (ڈر)، خشوع، خشیت، رجوع، استعانت، استعاذہ (پناہ طلبی)، استغاشہ، ذبح و قربانی اور نذر و منت اور ان کے علاوہ اور بھی عبادتیں ہیں جن کا اللہ تعالیٰ نے حکم دیا ہے اور یہ سب کی سب اللہ تعالیٰ کے ساتھ مخصوص ہیں۔

اس بات کی دلیل یہ ارشاد الہی ہے:

﴿وَإِنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا﴾ (الجن: ۱۸)

اور یہ کہ مسجدیں اللہ کے لئے ہیں لہذا ان میں اللہ کے ساتھ کسی اور کوئہ پکارو۔ جس کسی نے ان مذکورہ بالا عبادات میں سے کسی بھی عبادت کو کسی غیر اللہ (فرشتے، ولی، پیر و مرشد) کے لئے کیا وہ مشرک و کافر ہے اور اس کی دلیل یہ ارشاد ربی ہے:

﴿وَمَنْ يَدْعُ مَعَ اللَّهِ إِلَهًا أَخَرَ لَا بُرْهَانَ لَهُ بِهِ فَإِنَّمَا حِسَابُهُ عِنْدَ رَبِّهِ إِنَّهُ لَا يُفْلِحُ الْكُفَّارُونَ﴾ (المؤمنون: ۱۱۷)

اور جو کوئی اللہ کے ساتھ کسی اور معبد کو پکارے جس کے لئے اس کے پاس کوئی دلیل نہیں تو اس کا حساب اس کے رب کے پاس ہے بیشک کافر کبھی فلاح نہیں پاسکتے۔

مذکورہ اقسام کے عبادت ہونے کے دلائل:

دعا کے عبادت ہونے کی دلیل، حدیث پاک میں نبی اکرم ﷺ کا یہ ارشاد

گرامی ہے:

((الْدُّعَاءُ مُنْهُ الْعِبَادَةُ)) - (ترمذی)

دعا عبادت کا مغز (اصل) ہے۔

اور قرآن پاک میں دعا کے عبادت ہونے کی دلیل یہ فرمان رب اُن ہے:

﴿وَقَالَ رَبُّكُمْ اذْعُونَیْ اسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِنِیْ سَيَدْخُلُونَ جَهَنَّمَ دُخْرِيْنَ﴾ (المؤمن: ٦٠)

تمہارا رب کہتا ہے کہ مجھے پکارو میں تمہاری دعا میں قبول کروں گا جو لوگ گھنٹہ میں آکر میری عبادت سے منہ موڑتے ہیں، ضرور وہ ذلیل و خوار ہو کر جہنم میں داخل ہونگے۔

خوف کے عبادت ہونے کی دلیل یہ ارشاد اللہ ہے:

﴿فَلَا تَخَافُوهُمْ وَخَافُونِ اِنْ كُنْتُمْ مُؤْمِنِيْنَ﴾ (آل عمران: ١٧٥)

پس تم انسانوں سے نہ ڈرنا مجھ سے ڈرنا اگر تم حقیقت میں صاحب ایمان ہو۔ ”امید و رجاء“، کے عبادت ہونے کی دلیل یہ آیت قرآنی ہے:

﴿فَمَنْ كَانَ يَرْجُوا لِقَارِبِهِ فَلْيَعْمَلْ عَمَلاً صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾ (الکھف: ١١٠)

پس جو کوئی اپنے رب کی ملاقات کا امیدوار ہوا سے چاہئے کہ نیک عمل کرے اور بندگ میں اپنے رب کے ساتھ کسی اور کوشش کیک نہ کرے۔

تو کل کے عبادت اللہ ہونے کی دلیل یہ فرمان اللہ ہے:

﴿وَعَلَى اللَّهِ فَتَوَكَّلُوا إِنْ كُنْتُمْ مُؤْمِنِينَ﴾ (المائدہ: ۲۳)

اور اللہ پر بھروسہ (توکل) رکھو اگر تم مومن ہو۔

قرآن پاک کے دوسرے ایک مقام پر یوں ارشاد ہے۔

﴿وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾ (الطلاق: ۳)

اور جو اللہ پر بھروسہ کرے تو اللہ اس کے لئے کافی ہے۔

”رغبت و رہبت اور خشوع“، کے عبادات ہونے کی دلیل یہ فرمان باری تعالیٰ

ہے:

﴿إِنَّهُمْ كَانُوا يُسْرِعُونَ فِي الْخَيْرِ وَ يَذْعُونَ نَارَ غَبَّاً وَ رَهْبَاً وَ كَانُوا لَنَا خَشِيعِينَ﴾ (الأنبياء: ۹۰)

کانوں کا نا خشیعین

یہ لوگ تیکی کے کاموں میں دوڑ دھوپ کرتے تھے اور ہمیں رغبت اور خوف کے ساتھ پکارتے تھے اور ہمارے آگے جھکے ہوئے تھے۔

”خشیت“، کے عبادات ہونے کی دلیل یہ ارشاد ربانی ہے:

﴿فَلَا تَخَشُوهُمْ وَ اخْشُونِي﴾ (البقرة: ۵۰)

تم ان (ظالموں) سے نہ ڈرو بلکہ مجھ سے ڈرو:

”انابت و رجوع“، کے عبادات ہونے کی دلیل یہ آیت ہے:

﴿وَأَنِيبُوا إِلَى رَبِّكُمْ وَ أَسْلِمُوا لَهُ﴾ (ال Zimmerman: ۵)

اور پلٹ آؤ اپنے رب کی طرف اور مطیع بن جاؤ اس کے۔

”استغاثت“، کے عبادات ہونے کی دلیل یہ ارشاد الہی ہے:

﴿إِيَّاكَ نَعْبُدُ وَإِيَّاكَ نَسْتَعِينَ﴾ (الفاتحة: ٥)

ہم تیری ہی عبادت کرتے ہیں اور تجوہ ہی سے مدد مانگتے ہیں۔

حدیث شریف میں ”استغانت“، کے عبادت ہونے کے متعلق یہ ارشاد رسالت
ماں ﷺ ایک بین دلیل ہے:

﴿وَإِذَا أَسْتَعَنْتَ فَاسْتَعِنْ بِاللَّهِ﴾

جب تم مدد طلب کرو تو اللہ تعالیٰ سے طلب کرو۔

استغاذہ (پناہ طلبی) کے عبادت ہونے کی دلیل یہ آیت قرآنی ہے:

﴿قُلْ أَعُوذُ بِرَبِّ النَّاسِ ☆ مَلِكِ النَّاسِ﴾ (الناس: ١-٢)

کہو میں پناہ مانگتا ہوں انسانوں کے رب، انسانوں کے بادشاہ (اللہ) کی۔

”استغاثہ“، کے عبادت ہونے کی دلیل یہ فرمان رباني ہے:

﴿إِذْ تَسْتَغْيِثُونَ رَبَّكُمْ فَاسْتَجَابَ لَكُمْ﴾ (الأنفال: ٩)

(اس وقت کو یاد کرو) جب تم اپنے رب سے فریاد کر رہے تھے تو اس نے
تمہاری فریاد سن لی۔

”ذبح و قربانی“، کے عبادت ہونے کی دلیل یہ آیت قرآنی ہے:

﴿قُلْ إِنَّ صَلَاتِنِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ☆ لَا

شَرِيكَ لَهُ وَبِذِلِكَ أُمِرْتُ وَأَنَا أَوَّلُ الْمُسْلِمِينَ﴾ (الانعام: ١٦٣-١٦٢)

کہو، میری نماز، میرے تمام مراسم عبودیت (قربانی) میرا جینا اور میرا مرناس سب
کچھ اللہ رب العالمین کے لئے ہے جس کا کوئی شریک نہیں اور اس کا مجھے حکم دیا گیا

ہے اور سب سے پہلے سراط اعیت جھکانے والا میں ہوں۔

اور حدیث پاک میں اسکی دلیل یہ ارشاد رسالت مابصائر اللہ ہے:

((لَعْنَ اللَّهِ مَنْ ذَبَحَ لِغَيْرِ اللَّهِ)). مسلم

جس نے کسی غیر اللہ (نبی، ولی، پیر، پیر و مرشد، صاحب مزار) کے تقرب کے لئے جانور ذبح کیا، اس پر اللہ تعالیٰ نے لعنت کی ہے۔

”نذر“، کے عبادت الہی ہونے کی دلیل یہ ارشاد ہے:

﴿يُوفُونَ بِالنَّذْرِ وَيَخَافُونَ يَوْمًا كَانَ شَرُّهُ مُسْتَطِينًا﴾

(الانسان: ۷)

(یہ لوگ ہیں) جو نذر پوری کرتے ہیں اور اس دن سے ڈرتے ہیں جس کی آفت ہر طرف پھیلی ہوئی ہوگی۔

دوسرا اصول

دین اسلام کو دلائل کے ساتھ جانا:

توحید الہی کو دل جان سے اپناتے ہوئے اپنے آپ کو اللہ تعالیٰ کے مطیع و پرورد کر دینے، اس کے احکام کی اطاعت کرتے ہوئے اس کا تابع فرمان رہنے اور اس کے ساتھ کسی دوسرے کو ہرگز شریک نہ ٹھہرانے کا نام ”دین“، ہے۔

دین کے تین درجات ہیں

۱- اسلام

۲- ایمان

۳- احسان

اور پھر ان تینوں میں سے ہر ایک درجے کے کچھ اركان ہیں:

پہلا درجہ

اسلام اور اس کے پانچ اركان:

۱- اس بات کی شہادت دینا کہ اللہ تعالیٰ کے سوا کوئی معبد برحق نہیں اور حضرت محمد ﷺ کے پچھے رسول ہیں۔

۲- نماز قائم کرنا.

۳- زکوٰۃ ادا کرنا.

۴- رمضان المبارک کے روزے رکھنا.

۵- بیت اللہ شریف کا حج کرنا.

دلائل ارکانِ اسلام

شہادتِ توحید:

شہادتِ توحید (اللہ تعالیٰ کے معبود وحدہ لا شریک له، ہونے) کی دلیل یہ ارشاد الٰہی ہے:

﴿شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلِئَةُ وَأُولُوا الْعِلْمٍ قَاتِلًا بِالْقِسْطِ لَا إِلَهَ إِلَّا هُوَ الْعَزِيزُ الْحَكِيمُ﴾ (آل عمران: ۱۸)

اللہ نے خود شہادت دی ہے کہ اس کی سوا کوئی لا اُن عبادت نہیں اور (یہی شہادت) سب فرشتوں اور سب اہل علم نے بھی دی ہے، وہ انصاف پر قائم ہے، اس زبردست حکیم کے سوانی الواقع کوئی لا اُن عبادت نہیں۔

شہادتِ توحید کا معنی یہ ہے کہ اللہ تعالیٰ کے سوا کوئی حقیقی معبود نہیں "لَا إِلَهَ، میں ہر اس چیز کی نفی ہے جس اللہ تعالیٰ کے سوا پوچھا کی جاتی ہے اور "لَا إِلَهَ، میں صرف ایک اللہ کے لئے ہر قسم کی عبادت کا اثبات ہے، بالکل اسی طرح جیسا کہ اس کی بادشاہی میں اس کا کوئی شریک اور حصہ دار نہیں ہے۔

اس شہادت کی تفسیر و تشریح اللہ تعالیٰ ہی کے ان فرایں میں واضح طور پر موجود ہے، ارشادِ ربانی ہے:

﴿وَإِذْ قَالَ إِبْرَاهِيمُ لِأَبْيَهُ وَقَوْمَهُ أَنِّي بَرَآءٌ مِّمَّا تَنْبَدُونَ لَا إِلَّا الَّذِي فَطَرَنِي فَإِنَّهُ سَيِّدُ الْدِينِ ☆ وَجَعَلَهَا كَلِمَةً بَاقِيَةً فِي عَقِيْدَةِ لَعَلَّهُمْ يَرْجِعُونَ﴾ (الزخرف: ۲۶-۲۸)

اور یاد کرو وہ وقت جب ابراہیم علیہ السلام نے اپنے باپ اور اپنی قوم سے کہا تھا ”تم جن کی بندگی کرتے ہو، میرا ان سے کوئی تعلق نہیں، میرا تعلق صرف اس سے ہے جس نے مجھے پیدا کیا، وہی میری رہنمائی کرے گا اور ابراہیم یہی کلمہ (عقیدہ) اپنے اپنی اولاد میں چھوڑ گئے تاکہ وہ اس کی طرف رجوع کریں،“ اور فرمان باری تعالیٰ ہے:

﴿قُلْ يَا أَهْلَ الْكِتَبِ تَعَالَوْا إِلَى كَلِمَةٍ سَوَاءٌ بَيْنَنَا وَ بَيْنَكُمْ إِلَّا نَعْبُدُ إِلَّا اللَّهُ وَ لَا نُشْرِكُ بِهِ شَيْئًا وَ لَا يَتَّخِذَ بَعْضُنَا بَعْضًا أَرْبَابًا مِّنْ دُونِ اللَّهِ فَإِنْ تَوَلَّوْا فَقُولُوا اشْهَدُوا بِإِنَّا مُسْلِمُونَ﴾ (آل عمران: ٦٢)

آپ فرمادیجھے ”اے اہل کتاب، آؤ ایک ایسی بات کی طرف جو ہمارے اور تمہارے درمیان کیساں ہے، یہ کہ ہم اللہ کے سوا کسی کی بندگی نہ کریں اس کے ساتھ کسی کو شریک نہ ٹھہرائیں اور ہم میں سے کوئی اللہ کے سوا کسی کو رب نہ بنائے،“ اس دعوت کو قبول کرنے سے اگر وہ منه نہ موڑیں تو صاف کہہ دیجھے کہ آپ لوگ گواہ رہو، ہم تو مسلم (صرف اللہ کی بندگی واطاعت کرنے والے) ہیں۔

شہادت رسالت:

اس بات کی شہادت کہ حضرت محمد ﷺ اللہ کے رسول ہیں، کی دلیل ارشاد الہی ہے:

﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عِنْتُمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾ (التوبہ: ۱۲۸)

دیکھو تم لوگوں کے پاس ایک رسول آیا ہے جو خود تم ہی میں سے ہے، تمہارا نقصان میں پڑنا اس پر شاق ہے، تمہاری فلاج کا وہ خواہشمند ہے، ایمان والوں کے لئے وہ بڑا شفیق اور رحیم ہے۔

حضرت محمد ﷺ کے رسول اللہ ہونے کی شہادت دینے کے معنی یہ ہیں کہ آپ ﷺ کے احکام کی اطاعت کی جائے، آپ نے جو خبر بھی دی ہے اس کی تقدیق کی جائے، آپ نے جن امور سے روکا اور منع کیا ہے، ان سے قطعی اجتناب کیا جائے، اور اللہ تعالیٰ کی عبادت صرف مشروع طریقہ ہی سے کی جائے۔

نماز، زکوٰۃ اور تفسیر توحید کی مشترکہ دلیل خالق کائنات کا یہ ارشاد ہے:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَافَاءَ وَيُقِيمُوا الصَّلَاةَ وَيُؤْتُوا الزَّكُوَةَ وَذَلِكَ دِينُ الْقِيَمَةِ﴾ (البینہ: ۵)

اور ان کو اس کے سوا کوئی حکم نہیں دیا گیا تھا کہ اللہ کی بندگی کریں، اپنے دین کو اس کے لئے خالص کر کے بالکل یکسو ہو کر اور نماز قائم کریں اور زکوٰۃ دیں، یہی نہایت صحیح و درست دین ہے۔

رمضان المبارک کے روزے رکھنے کی دلیل یہ ارشاد رباني ہے:

﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾ (البقرۃ: ۱۸۳)

اے لوگو جو ایمان لائے ہو تم پر روزے فرض کر دیے گئے جس طرح تم سے پہلے لوگوں پر فرض کئے گئے تھے اس سے توقع ہے کہ تم میں تقویٰ کی صفت پیدا ہو گی۔

بیت اللہ شریف کا حج کرنے کی دلیل یہ فرمان الٰہی ہے:

﴿وَإِلَهُ عَلَى النَّاسِ حُجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ﴾

﴿فَإِنَّ اللَّهَ غَنِيٌّ عَنِ الْعَالَمِينَ﴾ (آل عمران: ۹۷)

لوگوں پر اللہ تعالیٰ کا یہ حق ہے کہ جو اس گھر تک پہنچنے کی طاقت رکھتا ہو وہ اس کا حج کرے اور جو کوئی اس حکم کی پیروی سے انکار کرے تو اسے معلوم ہونا چاہئے کہ اللہ تمام دنیا والوں سے بے نیاز ہے۔

دوسرا درجہ

ایمان اور اس کے اركان:

ارشاد نبوی ہے: ایمان کے ستر سے بھی کچھ زیادہ شعبہ ہیں، جن میں اعلیٰ ترین درجہ لا إله إلا اللہ (اللہ کے سوا کوئی معبود برحق نہیں) کہنا ہے، اور سب سے ادنیٰ درجہ ایمان، راستے سے ایذا و ضرر سام چیزوں (کائنے وغیرہ) کو ہٹانا ہے۔

﴿وَالْحَيَاةُ شُغْبَةٌ مِّنَ الْإِيمَانِ﴾.

اور شرم و حیاء بھی ایمان کا ایک شعبہ ہے۔ (مسلم).

ایمان کے چھ اركان ہیں:

۱- اللہ پر ایمان لانا۔

۲- اس کے فرشتوں پر ایمان لانا۔

۳- اس کی کتابوں پر ایمان لانا۔

۴- اس کے رسولوں پر ایمان لانا۔

۵- روز قیامت پر ایمان لانا۔

۶- اچھی و بری تقدیر پر ایمان لانا۔

دلائل اركان ايمان

ایمان کے ان چھ اركان میں سے پہلے پانچ کی دلیل اللہ تعالیٰ کا یہ ارشاد گرامی ہے:

﴿لَيْسَ الْبِرَّ أَنْ تَوَلُوا وُجُوهَكُمْ قِبَلَ الْمَشْرِقِ وَالْمَغْرِبِ وَلِكُنَّ الْبِرَّ مِنْ أَمْنِ بِاللَّهِ وَالْيَوْمِ الْأَخِرِ وَالْمَلِئَةِ وَالْكِتَبِ وَالنَّبِيِّنَ﴾

(البقرہ: ۱۷۷)

نیکی یہ نہیں ہے کہ تم نے اپنے چہرے مشرق کی طرف کر لئے یا مغرب کی طرف بلکہ نیکی یہ ہے کہ آدمی اللہ پر اور یوم آخرت پر اور ملائکہ (فرشتوں) پر اور اللہ کی نازل کی ہوئی کتاب اور اس کے پیغمبروں پر ایمان و یقین رکھے۔ اور چھٹے رکن ”تقدیر خیر و شر“، یا اچھی و بری تقدیر کی دلیل یہ فرمان الٰہی ہے:

﴿إِنَّا كُلَّ شَيْءٍ خَلَقْنَاهُ بِقَدْرٍ﴾ (القمر: ۴۹)

ہم نے ہر چیز ایک تقدیر کے ساتھ پیدا کی ہے۔

تيسرا درجہ

احسان:

احسان کا ایک ہی رکن ہے کہ آپ اللہ تعالیٰ کی عبادت (اس خشوع و خصوع اور انابت ورجوع سے) کریں کہ گویا آپ اسے پچشم خود دیکھ رہے ہیں اور اگر آپ اس

مقام کو نہیں پاسکتے کہ آپ دیکھ رہے ہیں تو کم از کم یہ عالم ضرور ہی ہونا چاہئے کہ وہ آپ کو دیکھ رہا ہے۔

دلائل احسان

احسان کے قرآنی دلائل یہ آیات مبارکہ ہیں:

﴿إِنَّ اللَّهَ مَعَ الَّذِينَ اتَّقُوا وَهُمْ مُحْسِنُونَ﴾ (النحل: ١٢٨)

اللہ تعالیٰ ان لوگوں کے ساتھ ہے جو تقویٰ سے کام لیتے ہیں اور جو "عبداتوں کو،" اچھی طرح کرتے ہیں۔

دیگر فرمانِ الٰہی ہے:

﴿وَتَوَكَّلْ عَلَى الْعَزِيزِ الرَّحِيمِ ☆ الَّذِي يَرَكَ حِينَ تَقُومُ ☆
وَتَقَلُّبَكَ فِي السَّجْدَيْنِ ☆ إِنَّهُ هُوَ السَّمِينُ الْعَلِيمُ﴾ (الشعراء: ٢١٧ - ٢٢٠)

اور اس زبردست اور رحیم پر توکل رکھئے جو آپ کو اس وقت دیکھ رہا ہوتا ہے جب آپ اٹھتے ہیں اور سجدہ گزار لوگوں میں آپ کی نقل و حرکت پر نگاہ رکھتا ہے، وہ سب کچھ سننے والا اور جانے والا ہے۔

مزید ارشاد ربانی ہے:

﴿وَمَا تَكُونُ فِي شَانْ وَمَا تَتْلُو مِنْ قُرْآنٍ وَلَا تَعْلَمُونَ مِنْ عَمَلٍ
إِلَّا كُنَّا عَلَيْكُمْ شُهُودًا إِذْ تُفِيَضُونَ فِيهِ﴾ (یونس: ٦١)

اے نبی ﷺ آپ جس حال میں بھی ہوتے ہو اور قرآن میں سے کچھ بھی

سناتے ہوں اور لوگو! تم بھی جو کچھ کرتے ہو اس سب کے دوران میں ہم تم کو دیکھتے رہتے ہیں۔

اور دین کے ان تین درجات پر سنت سے دلیل نبی اکرم ﷺ کی یہ مشہور حدیث ہے جو حدیث جبرائیل علیہ السلام کے نام سے معروف ہے:

عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ: بَيْنَمَا نَحْنُ جُلُوسٌ عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ طَلَعَ عَلَيْنَا رَجُلٌ شَدِيدٌ بَيَاضِ الثِّيَابِ، شَدِيدٌ سَوَادِ الشَّغْرِ، لَا يُرَى عَلَيْهِ أثْرُ السَّفَرِ، وَلَا يُعْرِفُهُ مِنَ الْأَحَدِ، فَجَلَسَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَاسْتَنَدَ رُكْبَتَيْهِ وَوَضَعَ كَفَيْهِ عَلَى فَخِذَيْهِ وَقَالَ: يَا مُحَمَّدُ، أَخْبِرْنِي عَنِ الإِسْلَامِ، فَقَالَ: أَنْ تَشْهَدَ أَنْ لَا إِلَهَ إِلَّا اللَّهُ وَلَا مُحَمَّداً رَسُولُ اللَّهِ، وَتُقْيِمَ الصَّلَاةَ، وَتُؤْتِيَ الرَّكَأَةَ، وَتَصُومَ رَمَضَانَ، وَتَحْجُجَ الْبَيْتَ إِنِّي أَسْتَطَعُ إِلَيْهِ سَبِيلًا. قَالَ: صَدَقْتَ. فَعَجِبَنَا اللَّهُ يَسَّالُهُ وَيُصَدِّقُهُ. قَالَ: أَخْبِرْنِي عَنِ الْإِيمَانِ، قَالَ: أَنْ تُؤْمِنَ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ وَبِالْقَدْرِ خَيْرِهِ وَشَرِهِ. قَالَ: أَخْبِرْنِي عَنِ الْإِحْسَانِ، قَالَ: أَنْ تَعْبُدَ اللَّهَ كَائِنَكَ تَرَاهُ، فَإِنْ لَمْ تَكُنْ تَرَاهُ فَإِنَّهُ يَرَاكَ. قَالَ: أَخْبِرْنِي عَنِ السَّاعَةِ، قَالَ: مَا الْمَسْئُولُ عَنْهَا بِأَعْلَمَ مِنَ السَّائِلِ. قَالَ أَخْبِرْنِي عَنْ أَمَارَاتِهَا، قَالَ: أَنْ تَلِدَ الْأُمَّةَ رَبَّتَهَا وَأَنْ تَرَى الْحُفَّةَ الْعَرَاءَ الْعَالَةَ رِعَاءَ الشَّاءِ يَتَطَلَّوْنَ فِي الْبُنْيَانِ قَالَ: فَمَضَى فَلَبِثْنَا مَلِيًّا.

قَالَ: يَا عُمَرَ أَتَدْرُوْنَ مَنِ السَّائِلُ؟ قُلْنَا: اللَّهُ وَرَسُولُهُ أَعْلَمُ، قَالَ:
هذا جَبْرِيلُ أَتَأْكُمْ يُعَلِّمُكُمْ بِيَنْكُمْ)). (بخاری و مسلم)

حضرت عمر فاروق رضي الله عنه بيان کرتے ہیں کہ ہم رسول اللہ ﷺ کے پاس بیٹھے تھے کہ اچانک ایک ایسا آدمی ہماری مجلس میں وارد ہو جس کے کپڑے نہایت سفید اور بال انتہائی سیاہ تھے، اس پر سفر کر کے آنے کی کوئی علامت (گرد و غبار اور پر گندگی) نہ تھی اور ہم میں کوئی اس کو جانتا نہیں تھا، وہ نبی اکرم ﷺ کے سامنے آپ کے گھٹنوں سے گھٹنے ملا کر اور اپنے ہاتھ اپنی رانوں پر رکھ کر دوزانو ہو کر با ادب طریقہ سے بیٹھ گیا اور اس نے کہا اے محمد ﷺ مجھے بتائیے کہ اسلام کیا ہے؟ آپ ﷺ نے فرمایا اسلام یہ ہے کہ آپ اس بات کی گواہی دیں کہ اللہ کے سوا کوئی معبدود برحق نہیں اور حضرت محمد ﷺ کے سچے رسول ہیں، اور یہ کہ آپ نماز قائم کریں، زکوٰۃ ادا کریں، رمضان المبارک کے روزے رکھیں، اور اگر زاد راہ کی استطاعت ہو تو بیت اللہ شریف کا حج کریں، اس نووارد نے کہا آپ ﷺ نے سچ فرمایا، ہم اس کی بات پر متعجب ہوئے کہ پہلے تو آپ ﷺ سے سوال کرتا ہے پھر خود ہی تصدیق بھی کر رہا ہے، اس کے بعد اس نے کہا مجھے بتائیے کہ ایمان کیا ہے؟ آپ ﷺ نے فرمایا ایمان یہ ہے کہ آپ اللہ تعالیٰ خ اس کے فرشتوں خاص کی کتابوں، اس کے رسولوں، روز قیامت اور تقدیر خیر و شر پر مکمل ایمان رکھیں، تب اس نے کہا مجھے بتائیں کہ احسان کیا ہے؟ آپ ﷺ نے ارشاد فرمایا احسان یہ ہے کہ آپ اللہ تعالیٰ کی عبادت اس خشوع و خصوص اور اناہت و رجوع سے کریں کہ گویا

آپ اسے پچشم خود دیکھ رہے ہیں اور اگر آپ اس رتبہ بلند کو نہیں پاسکتے تو کم از کم یہ عالم تو ضرور ہی ہونا چاہئے کہ وہ آپ کو دیکھ رہا ہے، تو اس نے کہا مجھے آپ ﷺ یہ بتائیں کہ قیامت کب آنے والی ہے؟ آپ ﷺ نے فرمایا جس سے سوال کیا جا رہا ہے وہ وقوع قیامت کے بارے میں سوال کرنے سے زیادہ نہیں جانتا، تو اس نے کہا علامات قیامت ہی بتا دیں، آپ ﷺ نے فرمایا: لوندی اپنے آقا کو جنم دے گی اور آپ دیکھیں گے کہ ننگے پاؤں ننگے بدن بھیڑ بکریاں چراتے پھرنے والے لوگ بڑی بڑی عمارتیں بنانے میں فخر کریں گے۔

حضرت عمر رضی اللہ عنہ کہتے ہیں کہ اتنی باتیں کرنے اور سن لینے کے بعد وہ نووارد تو چلا گیا مگر ہم تھوڑی دیر تک سراسیمہ دخاموش بیٹھے رہے، تب رسول اللہ ﷺ نے فرمایا: اے عمر (رضی اللہ عنہ) کیا آپ جانتے ہیں کہ یہ نووارد کون تھا؟ ہم نے کہا اللہ اور اس کے رسول ہی زیادہ بہتر جانتے ہیں تو آپ ﷺ نے بتایا کہ یہ جبراً میل امین تھے جو ایک اجنبی کی شکل میں تمہیں امور دین کی تعلیم دینے آئے تھے۔ (متفق علیہ).

تیسرا اصول

رسول اللہ ﷺ کی معرفت:

آپ کا نام نامی اسم گرامی محمد ﷺ بن عبد اللہ بن عبدالمطلب بن ہاشم ہے، بنی ہاشم قبیلہ قریش سے اور قریش عرب سے اور عرب حضرت اسماعیل بن ابراہیم خلیل اللہ علیہما وعلیٰ نبینا افضل اصولۃ والسلام کی اولاد ہیں۔

آپ ﷺ نے جملہ تریسٹھ برس عمر شریف پائی جن میں سے چالیس برس بعثت نبوت سے پہلے اور تینیس سال بحیثیت نبی و رسول گزارے۔ آپ کی جائے پیدائش مکہ مکرمہ ہے۔

آپ ﷺ کو نزول ﴿أَقْرَأْ بِاسْمِ رَبِّكَ الَّذِي خَلَقَ﴾ (العلق: ۱) کے ساتھ شرف نبوت حاصل ہوئی اور نزول ﴿يَا أَيُّهَا الْمُدَّثِّرُ قُمْ فَانذِرْ﴾ (المدثر: ۲-۱) کے ساتھ بار رسالت سے مشرف ہوئے، اللہ تعالیٰ نے آپ ﷺ کو شرک سے ڈرانے اور توحید کی دعوت دینے کے لئے مبعوث فرمایا، اس بات کی دلیل یہ ارشاد باری تعالیٰ ہے:

﴿يَا أَيُّهَا الْمُدَّثِّرُ قُمْ فَانذِرْ وَرَبَّكَ فَكَبِّرْ وَثِيابَكَ فَطَهِّرْ وَالرُّجْزَ فَاهْجِرْ وَلَا تَمْنُنْ تَسْتَكْثِرْ وَلَرِبِّكَ فَاصْبِرْ﴾ (المدثر: ۱-۲)

اے اوڑھ لپیٹ کر لیٹنے والے اٹھو، اور خبردار کرو، اور اپنے رب کی بڑائی کا اعلان کرو اور اپنے کپڑے پاک رکھو، اور گندگی سے دور رہو، اور احسان نہ

کرو زیادہ حاصل کرنے کے لئے، اور اپنے رب کی خاطر صبر کرو۔

شرح مفردات:

﴿قُمْ فَانِذْرُ﴾

آپ ﷺ ان لوگوں کو شرک سے ڈرائیں اور توحید کی طرف دعوت دیں۔

﴿وَرَبُّكَ فَكَبِيرٌ﴾

توحید کے ساتھ اللہ تعالیٰ کی عظمت بیان کریں۔

﴿وَثَيَابَكَ فَطَهِرْ﴾

اپنے اعمال کو شرک سے پاک کریں۔

﴿وَالرْجَزَ فَاهْجِرْ﴾

الرجز کا معنی اصنام (بٹ) اور فاجر (ان سے بھرت کر) کا مطلب یہ ہے کہ جس طرح اب تک آپ ان سے دور رہے ہیں اسی طرح ان کے بنانے اور پوجنے والوں سے دور رہیں اور ان اصنام اور ان کے سرستار مشرکوں سے بیزاری و براءت کا انلہار کریں۔

آپ ﷺ نے اس اہم بنیادی نقطے پر دس سال صرف کئے اور لوگوں کو توحید کی طرف دعوت دیتے رہے، دس سال کے بعد آپ ﷺ کو آسمانوں کی سیر (معراج) کرائی گئی اور آپ ﷺ پر پنجگانہ نماز فرض کی گئی، آپ ﷺ تین سال تک مکہ مکرمہ میں نماز ادا کرتے رہے، اس کے بعد آپ ﷺ کو مدینہ منورہ کی طرف بھرت کر جانے کا حکم مل گیا اور بلد شرک سے بلد اسلام کی طرف منتقل ہو جانے کا نام بھرت

ہے اور یہ بلد شرک سے بلد اسلام کی طرف ہجرت اور نقل مکانی کرنا اس امت محمدیہ پر فرض ہے اور یہ فریضہ قیامت تک باقی ہے، اس بات کی دلیل یہ فرمان اللہ ہے:

﴿إِنَّ الَّذِينَ تَوَفُّهُمُ الْمَلَائِكَةُ ظَالِمٖنَ أَنفُسُهُمْ قَالُوا آلَمْ كُنْتُمْ قَالُوا كُنَّا مُسْتَخْرِجِينَ فِي الْأَرْضِ قَالُوا إِنَّمَا كُنْتُمْ أَرْضُ اللَّهِ وَاسِعَةً فَتَهَاجِرُوا فِيهَا فَأَوْلَئِكَ مَا وُهُمْ جَهَنَّمَ وَسَاءُتْ مَحِيرًا إِلَّا الْمُسْتَخْرِجِينَ مِنَ الرِّجَالِ وَالنِّسَاءِ وَالْوِلْدَانِ لَا يَسْتَطِيعُونَ حِيلَةً وَلَا يَهْتَدُونَ سَبِيلًا﴾ (النساء: ۹۷-۹۸)

جو لوگ اپنے نفس پر ظلم کر رہے تھے، ان کی رو جیں جب فرشتوں نے قبض کیں تو ان سے پوچھا کہ یہ تم کس حال میں مبتلا تھے، انہوں نے جواب دیا کہ ہم زمین میں کمزور اور مجبور تھے، فرشتوں نے کہا، کیا اللہ تعالیٰ کی زمین وسیع نہ تھی کہ تم اس میں ہجرت کرتے، یہ وہ لوگ ہیں جن کا ٹھکانا جہنم ہے اور وہ بڑا ہی برا ٹھکانا ہے، ہاں جو مرد عورتیں اور بچے واقعی بے بس ہیں اور نکلنے کا کوئی راستہ اور ذریعہ نہیں پاتے، بعد نہیں کہ اللہ انہیں معاف کر دے، اللہ بڑا معاف کرنے والا اور درگز فرمانے والا ہے۔

دیگر ارشاد براہی تعالیٰ ہے:

﴿يَعِبَادِي الَّذِينَ امْنُوا إِنَّ أَرْضَنِي وَاسِعَةٌ فَلَا يَأْتَى فَاعْبُدُونِ﴾ (العنکبوت: ۵۶)

اے میرے بندو جوابیان لائے ہو، میری زمین وسیع ہے پس تم میری ہی بندگی

بجا لا و۔

امام بغوی رحمۃ اللہ نے اس آیت کے شان نزول کے بارے میں کہا ہے:
 ”یہ آیت ان مسلمانوں کے بارے میں نازل ہوئی جو مکہ شریف میں رہ گئے
 اور جنہوں نے ہجرت نہ کی ، اللہ تعالیٰ نے انہیں ایمان کے نام سے ندادی اور پکارا
 ہے“

حدیث سے ہجرت کی دلیل رسالت مأب ﷺ کا یہ ارشاد گرامی ہے:
 ((لَا تَنْقِطُ الْهِجْرَةَ حَتَّى تَنْقِطَ التَّوْبَةُ وَلَا تَنْقِطَ التَّوْبَةَ حَتَّى
 تَطْلُعَ الشَّمْسُ مِنْ مَغْرِبِهَا))

جب تک توبہ کا دروازہ بند نہیں ہو جاتا تب تک ہجرت کا سلسلہ منقطع نہیں ہوگا
 جب کہ توبہ کا دروازہ اس وقت تک بند نہیں ہوگا جب تک کہ سورج مغرب سے
 طلوع (روز قیامت) جب آپ ﷺ نے مدینہ منورہ میں اپنے قدم خوب جمالے تو
 آپ ﷺ کو بقیہ احکام و شرائع اسلام مثلاً زکوٰۃ ، روزہ ، حج ، اذان ، جہاد ، امر
 بالمعروف اور نہی عن الممنکر کا حکم دیا گیا اور ان امور پر آپ ﷺ نے دس برس
 گزارے تب آپ ﷺ نے وفات پائی مگر آپ ﷺ کا دین قیامت تک باقی رہے
 گ۔

دین اسلام اور شریعت محمدیہ کا خلاصہ

آپ ﷺ کا دین (مختصر مگر جامع و مانع خلاصہ) یہ ہے: بھلائی کا کوئی ایسا کام نہیں کہ آپ ﷺ نے امت کو اس کی اطلاع نہ کی ہو اور برائی کا کوئی ایسا کام نہیں کہ جس سے امت کو متنبہ نہ کیا ہو۔

جس بھلائی کی طرف آپ ﷺ نے راہنمائی فرمائی ہے، وہ توحید باری تعالیٰ اور ہر وہ کام جسے اللہ تعالیٰ پسند کرتا ہے اور جو اس کی رضا کے حصول کا ذریعہ ہے اور جس برائی سے آپ ﷺ نے روکا اور متنبہ کیا وہ شرک اور ہر وہ کام ہے جسے اللہ تعالیٰ ناپسند کرتا ہے اور برائی سمجھتا ہے۔ اللہ تعالیٰ نے آپ ﷺ کو پوری انسانیت (تمام لوگوں) کی طرف مبعوث کیا اور ہر دو عالم جن و انس پر آپ ﷺ کی اطاعت و فرمانبرداری فرض قرار دی ہے، اس بات کی دلیل یہ ارشاد باری تعالیٰ ہے:

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾

(الاعراف: ۱۵۸)

(اے محمد ﷺ) آپ کہہ دیجئے اے انسانو! میں تم سب (انسانوں) کی طرف اللہ کا پیغمبر ہوں۔

اللہ تعالیٰ نے آپ ﷺ پر دین اسلام کی تکمیل کی (دین و دنیا کے تمام مسائل کا حل پیش کیا اور اس میں کسی قسم کی کوئی تشقی اور کمی باقی نہیں چھوڑی) جس کی دلیل یہ فرمان الٰہی ہے:

﴿الْيَوْمَ أَكْمَلْتُ لَكُمْ دِينَكُمْ وَأَتَمْتُ عَلَيْكُمْ نِعْمَتِي وَرَضِينِتُ لَكُمْ﴾

اِلْسَلَمُ دِينًا ﴿المائدہ: ۳﴾

آج میں نے تھارے دین کو تھارے لئے مکمل کر دیا ہے اور اپنی نعمت تم پر تمام کر دی ہے اور تھارے لئے اسلام کو تھارے دین کی حیثیت سے قبول کر لیا ہے۔ آپ ﷺ کے اس دنیا سے وفات پاجانے کی دلیل قرآن پاک میں اللہ تعالیٰ کا یہ ارشاد ہے:

﴿إِنَّكَ مَيِّتٌ وَإِنَّهُمْ مَيِّتُونَ ☆ ثُمَّ يَوْمَ الْقِيَمَةِ عِنْدَ رَبِّكُمْ تَخْتَصِمُونَ﴾ (الزمر: ۳۰-۳۱)

اے نبی ﷺ آپ کو بھی مرنا ہے اور ان لوگوں کو بھی مرنا ہے، آخر کار قیامت کے روز تم سب اپنے رب کے حضور اپنا مقدمہ پیش کرو گے۔ تمام لوگ مرنے کے بعد (روز محشر جزا و سزا کے لئے) دوبارہ اٹھائے جائیں گے، جس کی دلیل یہ ارشاد الٰہی ہے:

﴿مِنْهَا خَلَقْنَاكُمْ وَفِيهَا نُعِيْدُكُمْ وَمِنْهَا نُخْرِجُكُمْ تَارَةً أُخْرَى﴾

(طہ: ۵۵)

اس زمین سے ہم نے تم کو پیدا کیا اور اسی میں ہم تمہیں واپس لے جائیں گے اور اسی سے تم کو دوبارہ نکالیں گے۔

اور یہ ارشاد ربانی بھی بعث بعد الموت کی دلیل قاطع ہے:

﴿وَاللَّهُ أَنْبَتَكُمْ مِنَ الْأَرْضِ نَبَاتًا☆ ثُمَّ يُعِيْدُكُمْ فِيهَا وَيُخْرِجُكُمْ إِخْرَاجًا﴾ (نوح: ۱۷-۱۸)

اور اللہ نے تم کو زمین سے خاص طور سے پیدا کیا پھر وہ تمہیں اسی زمین میں واپس لے جائے گا اور (قیامت کے روز پھر اسی زمین سے) تم کو یک یک نکال کھڑا کرے گا۔

دوبارہ اٹھائے جانے کے بعد لوگوں سے حساب و کتاب لیا جائے گا اور ان کی اعمال (حسنة و سیئہ) کے مطابق انہیں جزا و سزادی جائے گی، جس کی دلیل یہ فرمان باری تعالیٰ ہے:

﴿وَإِلَهٌ مَا فِي السَّمَاوَاتِ وَمَا فِي الْأَرْضِ لِيَجْزِيَ الَّذِينَ أَسْأَءُوا وَإِمَّا عَمِلُوا وَيَجْزِيَ الَّذِينَ أَحْسَنُوا بِالْحُسْنَى﴾ (النجم: ۳۱)

اور زمین اور آسمانوں کی ہر چیز کا مالک اللہ ہی ہے تاکہ اللہ برائی کرنے والوں کو ان کے عمل کا بدلہ دے اور ان لوگوں کو اچھی جزا سے نوازے جنہوں نے نیک رویہ اختیار کیا ہے۔

جس نے (بعث بعد الموت) مرنے کے بعد دوبارہ اٹھائے جانے کا انکار کیا وہ کافر ہو گیا جس کی دلیل یہ ارشاد ربانی ہے:

﴿رَعَمَ الَّذِينَ كَفَرُوا أَنَّ لَنْ يُبَعْثُوا قُلْ بَلِّي وَرَبِّي لَتَبْعَثُنَّ ثُمَّ لَتَنْبَئُنَّ بِمَا عَمِلْتُمْ وَذَلِكَ عَلَى اللَّهِ يَسِيرٌ﴾ (التفاوین: ۷)

کافروں نے بڑے دعوے سے کہا ہے کہ وہ مرنے کے بعد دوبارہ ہرگز نہیں اٹھائے جائیں گے، ان سے کہونہیں میرے رب کی قسم تم ضرور اٹھائے جاؤ گے پھر ضرور تمہیں بتایا جائے گا کہ تم نے (دنیا میں) کیا کچھ کیا ہے اور ایسا کرنا اللہ کے

لئے بہت آسان ہے۔

اللہ تعالیٰ نے تمام رسولوں کو (نعم جنت کی) بشارت دینے اور (عذاب جہنم) سے ڈرانے والے بنانے کا بھیجا تھا، جس کی دلیل یہ فرمان الٰہی ہے:

﴿رُسُّلًا مُبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَهُ﴾
 الرُّسُل (النساء: ۱۶۵).

یہ سارے رسول خوشخبری دینے والے اور ڈرانے والے بنانے کا بھیجے گئے تھے تاکہ ان کو مبعوث کر دینے کے بعد لوگوں کے پاس اللہ کے مقابلہ میں کوئی عذر باقی نہ رہے۔

رسولوں میں سب سے پہلے رسول حضرت نوح علیہ السلام اور سب سے آخری رسول حضرت محمد مصطفیٰ ﷺ ہیں اور آپ ﷺ خاتم النبییں ہیں، حضرت نوح علیہ السلام کے پہلے رسول (نہ کہ پہلے نبی) ہونے کی دلیل یہ ارشاد الٰہی ہے:

﴿إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّنَ مِنْ بَعْدِهِ﴾ (النساء: ۱۶۳).

اے نبی ﷺ ہم نے آپ ﷺ کی طرف وہی بھیجی ہے جس طرح نوح (علیہ السلام) اور ان کے بعد کے پغمبروں کی طرف بھیجی تھی۔

ہرامت کی طرف اللہ تعالیٰ نے حضرت نوح علیہ السلام سے لے کر حضرت محمد ﷺ تک رسول بھیجے ہیں جو اپنے امتیوں کو اللہ کی عبادت کا حکم دیتے اور ”طاغوت“ کی عبادت سے منع کرے چلے آئے ہیں، جس کی دلیل یہ ارشاد الٰہی

ہے:

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا الطُّغْوَةَ﴾ (النحل: ٣٦)

ہم نے ہر امت میں ایک رسول بھیج دیا اور اس کے ذریعہ سب کو خبردار کر دیا کہ ”اللہ کی بندگی کرو اور طاغوت کی بندگی سے بچو۔

اللہ تعالیٰ نے تمام بندوں (جن و انس) پر طاغوت کا انکار و کفر اور اللہ پر ایمان لانا فرض قرار دیا ہے، امام ابن قیم رحمہ اللہ ”طاغوت“ کی تعریف بیان کرتے ہوئے کہتے ہیں:

جس کسی بھی باطل معبدود (جس غیر اللہ کی عبادت کی جائے) یا متبوع (جس کی ایسے امور میں اتباع کی جائے جن میں اللہ تعالیٰ کی معصیت ہو) یا مطاع (جس کی اطاعت امور حلت و حرمت میں اس طرح کی جائے کہ جس میں فرائیں الہی کی مخالفت ہو) کی وجہ سے بندہ اپنی حدود بندگی (غالص عبادت الہی) سے تجاوز کر جائے وہی چیز ”طاغوت“ ہے اور طاغوت تو بے شمار ہیں مگر ان کے سر برآ اور دہ پانچ

ہیں:

- ۱- ابلیس لعین.
- ۲- ایسا شخص جس کی عبادت کی جائے اور وہ اس فعل پر رضامند ہو۔
- ۳- جو شخص لوگوں کو اپنی عبادت کرنے کی دعوت دیتا ہو۔
- ۴- جو شخص علم غیب جاننے کا دعویٰ کرتا ہو۔

۵- جو شخص اللہ تعالیٰ کی نازل کی ہوئی شریعت کے خلاف فیصلہ کرے۔

اور اس بات کی دلیل یہ ارشاد باری تعالیٰ ہے:

﴿لَا إِكْرَاهٌ فِي الدِّينِ قَدْ تَبَيَّنَ الرُّشْدُ مِنَ الْغَيِّ فَمَنْ يَكْفُرُ بِالظُّفُوتِ
وَيُؤْمِنُ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَى لَا انْفِصَامَ لَهَا وَاللَّهُ
سَمِيعُ عَلَيْمٌ﴾ (البقرة: ۲۵۶)

دین کے معاملہ میں کوئی زور زبردستی نہیں ہے کیونکہ ہدایت یقیناً گمراہی سے
ممتاز ہو چکی ہے، اب جو کوئی طاغوت کا انکار کر کے اللہ پر ایمان لے آیا، اس نے
ایک ایسا مضبوط سہارا تھام لیا جو کبھی ٹوٹنے والا نہیں
ہے اور اللہ سب کچھ سنبھل سکتے والا اور جانے والا ہے۔

یہی لایا لہ إلا اللہ (اللہ کے سوا کوئی معبد برحق نہیں) کا صحیح مفہوم و معنی ہے۔

حدیث پاک میں رسالت ماب ﷺ کا ارشاد ہے:

((رَأْسُ الْأُمْرِ إِلَّا إِسْلَامٌ وَعَمُودُهُ الصَّلَاةُ وَذِرْزَوَةُ سَنَامِهِ الْجِهَادُ
فِي سَبِيلِ اللَّهِ)) (طبرانی کبیر، صحیح السیوطی فی جامع
صغریٰ و حسنہ المناوی فی شرحہ) والله اعلم۔

اس دین کی اصل چیز "اسلام" ہے اور اس کا ستون نماز ہے اور اس کا اعلیٰ ترین
مرتبہ و مقام جہاد فی سبیل اللہ ہے۔